

[28th February 1964

சிகிச்சை நிலையங்களை பெருவியாதித் தடுப்பு யூனிட்களாக மாற்ற அரசாங்கம் உத்தேசித்திருக்கிறது. இது நிறைவேறும் போது, இந்த தாலுகாவின் முழுப் பகுதியும் இந்த யூனிட்டின் மூலம் பயனடையும்.

* 108 கேள்வி.—திருமதி ஏ. எஸ். பொன்னம்மாள் : கனம் சுகாதார அமைச்சர் தயவுசெய்து கீழ்க்கண்ட கேள்விக்குப் பதிலளிப்பாரா—

மதுரை மாவட்டம் நிலக்கோட்டை தாலுகாவிலுள்ள பாலமேட்டில் ஒரு குஷ்டரோக நிவாரண ஆஸ்பத்திரி நிறுவ உத்தேசமுண்டா?

THE HON. SRIMATHI JOTHI VENCATACHELLUM: The Government have sanctioned the establishment of one Survey, Education and Treatment Unit at Nilakottai, Madurai District. It has not yet started functioning due to the non-availability of trained Para Medical Workers. As soon as Para Medical Workers become available, the Unit will be started and then it will cover the Palamettu village also.

* 109 Q.—SRI. S. VEERAPPA CHETTIAR: Will the Hon. the Minister for Public Health be pleased to state with reference to Question No. 769 answered on 28th July 1962, the steps taken to open a Survey, Education and Treatment Unit at Dharmapuri for the treatment of leprosy patients?

THE HON. SRIMATHI JOTHI VENCATACHELLUM: The Government have sanctioned a S.E.T. Unit for Dharmapuri. Due to paucity of trained Para Medical Workers, it has not been possible to open the Unit so far. It will be opened during 1964-65, when Para Medical Workers will be available for appointment.

திரு. து. ப. அழகமுத்து : தலைவர் அவர்களே, தமிழ்நாட்டில் தொழுநோய் எங்கெல்லாம் இருக்கிறது என்கின்ற கணக்கு எடுக்கப்படவில்லை என்று அமைச்சர் அவர்கள் கூறினார்கள். அப்படியானால் இந்த நோய் எந்தப் பகுதிகளில் எல்லாம் இருக்கிறது என்பது சர்க்காருக்குத் தெரியாதா?

கனம் திருமதி ஜோதி வெங்கடாசலம் : எங்கெங்கே இருக்கிறது என்பது சர்க்காருக்குத் தெரியும். ஆனால் சென்ற வருடம் கணக்கு எடுக்கப்பட்டிருக்கிறதா என்று கேட்டிருப்பதற்குத்தான் இல்லை என்று சொன்னேன்.

திரு. ம. கமலநாதன் : தலைவர் அவர்களே இந்த தொழு நோயை ஒழிப்பதற்கு “ஹிந்த் குஷ்ட நிவாரண சங்க்” என்ற ஒரு அமைப்பு இருக்கிறதே, அது தனியார் ஸ்தாபனமா அல்லது சர்க்கார் ஸ்தாபனமா, அதற்கு ஏதாவது சர்க்காரின் சலுகைகள் இருக்கின்றதா என்பதை அறிய விரும்புகிறேன்.

கனம் திருமதி ஜோதி வெங்கடாசலம் : இந்த ஸ்தாபனத்திற்கு அரசாங்கம் சலுகை கொடுத்து வருகிறது. இதற்காக இருக்கின்ற கமிட்டியில் சுகாதார அமைச்சர்தான் செயர்மென்கை இருக்கிறார்கள்.

28th February 1964]

திரு. மீ. கலியாணசுந்தரம் : ஸார், இந்த பெருவியாதி சமீப காலமாக எல்லா இடங்களிலும் அதிகரித்து வருகிறது. இந்தத் தகவல் அரசாங்கத்தின் கவனத்திற்கு வந்திருக்கிறதா? அப்படியென்றால் இதைத் தடுப்பதற்கு அரசாங்கத்திற்கு உத்தேசம் உண்டா?

கனம் திருமதி ஜோதி வெங்கடாசலம் : இந்த நோய் அதிகரித்துக் கொண்டிருப்பதாக அரசாங்கத்திற்குத் தகவல் இல்லை. குறைந்து கொண்டிருக்கிறது என்றுதான் அரசாங்கத்திற்குத் தகவல் வந்து கொண்டிருக்கிறது.

திரு. எம். டி. தியாகராஜ பிள்ளை : கனம் தலைவர் அவர்களே, இந்த வியாதியானது, அதிகமாகப் பரவி வருவதினால், பல இடங்களிலும் இதற்குச் சிகிச்சை அளிப்பதற்கு, கும்பகோணம் போன்ற இடங்களில் பல மிஷன்கள் முன் வருகின்றன. அவற்றிற்கு அரசாங்கம் ஏதாவது உதவி செய்ய முன் வருமா?

கனம் திருமதி ஜோதி வெங்கடாசலம் : எங்கெங்கெல்லாம் இந்த வியாதியைத் தடுப்பதற்கான சென்டர்கள் ஆரம்பிக்க வேண்டும் என்று அரசாங்கம் யோசனை செய்து கொண்டிருக்கிறது. குறிப்பாக இந்த சென்டர்களுக்குப் பயிற்சி பெற்ற “பாரா மெடிக்கல் வொர்க்கர்ஸ்” தேவையாக இருக்கின்றது. இதற்காக டிரெயினிங் சென்டரை துவக்கவும் சர்க்கார் முயற்சி செய்து கொண்டிருக்கிறது.

திரு. ஆ. கு. சுப்பையா : ஸார், அனேகமாக எல்லா மாவட்டங்களிலும் இந்த நோய் இருந்து கொண்டிருக்கிறது. ஆகவே இதைத் தடுக்கின்ற வகையில் ஒவ்வொரு மாவட்டத்திலும் ஒரு சென்டரை ஏற்படுத்துவதற்கு சர்க்கார் முன் வருமா?

கனம் திருமதி ஜோதி வெங்கடாசலம் : எல்லா மாவட்டங்களிலும் இருக்கிறது என்று சொல்வதற்கில்லை. குறிப்பாக வடாற்காடு, தென்னாற்காடு முதலிய மாவட்டங்களில்தான் 4 சதவிகிதம் இருக்கிறது மற்ற மாவட்டங்களில் எல்லாம் 2 சதவிகிதம், 1 சதவிகிதம் என்ற அளவில்தான் இருக்கிறது. அதற்குத் தகுந்தபடி சர்க்கார் நடவடிக்கை எடுத்து வருகிறது.

திரு. வை. சங்கரன் : ஸார், எல்லா இடங்களிலும் சீக்கிரமாக இந்த நோயைத் தடுப்பதற்கான சென்டர்களை ஆரம்பிப்பதற்காக பயிற்சி பெற்ற “பாரா மெடிக்கல் வொர்க்கர்ஸ்” இவர்களை வெளி நாடுகளிலிருந்து தருவிப்பதற்கு அரசாங்கம் ஏற்பாடு செய்யுமா?

கனம் திருமதி ஜோதி வெங்கடாசலம் : எங்கெல்லாம் ஆரம்பிப்பது என்று சர்வே செய்து கொண்டிருக்கிறார்கள். தனியாக இதற்கு என்று யாராவது தடுப்பு நிறுவனங்கள் ஆரம்பித்தாலும் அதில் அரசாங்கத்திற்கு ஆட்சேபணை இல்லை. உதாரணமாக குடியாத்தத்தில் கூட, பெல்ஜியக்காரர்கள் ஒரு தடுப்பு ஸ்தாபனத்தை ஆரம்பிக்க முன் வந்திருக்கிறார்கள்.

[28th February 1964

திரு. எம். எஸ். மணி : ஸார், இப்போது அளிக்கப்பட்டு வரும் தொழு நோய் தடுப்பு சிகிச்சை மூலமாக எத்தனை பேர்கள் குணப்படுத்தப்பட்டிருக்கிறார்கள்?

கனம் திருமதி ஜோதி வெங்கடாசலம் : இதற்கு தனிக் கேள்வி வேண்டும்.

திரு. வெ. கிருஷ்ணமூர்த்தி : கள்ளச் சாராயம் காய்ச்சுவதும், அதைக் கொண்டு செல்வதும், அதை விற்பனை செய்வதும் பெரும்பாலும் இந்தக் குஷ்டரோகிகள் மூலமாகத்தான் நடைபெறுகிறது என்று சொல்லப்படுவதால், இவர்கள் மூலமாக அதிகமாக நோய் பரவி வருவதாக சொல்லப்படுவது அரசாங்கத்திற்குத் தெரியுமா? அப்படியென்றால் அதைத் தடுப்பதற்கு அரசாங்கம் என்ன நடவடிக்கை எடுத்திருக்கிறது?

MR. SPEAKER : It is a good deterrent against drinking.

கனம் திருமதி ஜோதி வெங்கடாசலம் : இதைப்பற்றி அரசாங்கத்திற்கு எந்தவிதமான தகவலும் இல்லை.

திரு. து. ப. அழகமுத்து : பெரம்பலூரில் உள்ள தொழுநோய் தடுப்பு ஆஸ்பத்திரியில் போய் தங்கி நோயாளிகள் சிகிச்சை பெறுவதற்கு வசதியில்லாமல் இருக்கிறது. ஆகவே இதை நோயாளிகள் தங்கி சிகிச்சை பெறும்படி விஸ்தரிப்பதற்கு அரசாங்கம் நடவடிக்கை எடுக்குமா?

கனம் திருமதி ஜோதி வெங்கடாசலம் : நோயாளிகள் எல்லோரும் அங்கு தங்கி சிகிச்சை பெறுவது என்பது இயலாத காரியம். அங்கிருந்து வேறு இடங்களுக்கும் அனுப்பப்படுகிறார்கள். அந்த இடங்களிலும் அவர்களுக்கு சிகிச்சை கொடுக்கப்படுகிறது. அதோடு ஒரே இடத்திலும் தங்கி சிகிச்சை செய்வதற்கும் வசதி செய்யப்படுகிறது.

SRI S. NANJUNDA ROW : Since Palamedu in Nilakkottai Taluk is very near Sembatti sub-centre, will the Government allow the Sembatti sub-centre to take up leprosy work in Palamedu early?

THE HON. SRIMATHI JOTHI VENCATACHELLU : As I have already stated in my answer to the main question, the difficulty is due to paucity of Para Medical Officers. Due to that it is difficult to include Palamedu immediately. When Para Medical Officers are ready, I am sure it will come to Palamedu also.

திரு. ஆ. தங்கவேலு : கனம் தலைவர் அவர்களே, குஷ்ட நோய் உள்ளவர்கள் பஸ்டாண்ட், ரெயில்வே நிலையம், கடை வீதி முதலிய பொது இடங்களில் அதிகமாக உலாவுவதால்தான் இந்த நோய் அதிகமாகப் பரவுகிறது என்பதை உணர்ந்து அதைத் தடுக்க ஏதாவது திட்டம் வைத்திருக்கிறார்களா?

கனம் திருமதி ஜோதி வெங்கடாசலம் : மருத்துவ நிபுணர்கள் இந்த குஷ்ட வியாதி தொத்து வியாதி அல்ல என்று கூறுகிறார்கள். இருந்தபோதிலும் கனம் அங்கத்தினர் கூறியதுபோல, பஸ்டாப் முதலிய இடங்களில் இருப்பவர்களுக்கு என்ன என்ன

28th February 1964]

செய்யவேண்டுமோ அதையெல்லாம் செய்வதிலே இப்போது ரீஹாபிலிட்டேஷன் சென்டர்களை ஆரம்பிக்க வேண்டும் என்று அரசாங்கம் முடிவு எடுத்திருக்கிறது.

திரு. எ. கோ. பாலகிருஷ்ணன் : தலைவர் அவர்களே, தனியார் துறையில் நடந்துவரும் போலம்பாக்கம் சென்டரை சர்க்கார் நிர்வாகத்தில் எடுத்து நடத்துவதாக முன் இருந்த அமைச்சர் மாணிக்கவேலு அவர்கள் காலத்தில் உருவான திட்டம் என்ன ஆயிற்று? இது வரையில் அரசாங்கம் எடுத்துக் கொள்ளாத காரணம் என்ன?

கனம் திருமதி ஜோதி வெங்கடாசலம் : போலம்பாக்கம் சென்ட்ரல் இப்போது அரசாங்கம்தான் எடுத்து நடத்தி வருகிறார்கள்.

புலவர் கா. கோவிந்தன் : தலைவர் அவர்களே, தொழு நோய் சென்ட்ரலில் வெரும் சல்லிபோன் மாத்திரை கொடுக்கும் பணியோடு நிறுத்திக் கொள்ளுகிறார்கள். அங்கம் குறைந்து வெளியே நடமாட முடியாத நிலையில் உள்ள நோயாளிகள் இருக்கிறார்கள். அவர்களை வைத்து சிகிச்சை செய்ய மாவட்டம் தோரும் ஆஸ்பத்திரிகளைத் துவக்க அரசாங்கம் முன்வர வில்லையென்றாலும், இந்த நோய் மிகவும் பரவலாக இருக்கக் கூடிய வட ஆற்காடு, தென் ஆற்காடு மாவட்டங்களிலாவது நிலையங்களைத் துவக்க அரசாங்கம் முன் வருமா?

கனம் திருமதி ஜோதி வெங்கடாசலம் : இப்போது எக்ஸ்ட்ரா சென்ட்ரல்களெல்லாம் வட ஆற்காடு மாவட்டத்தில்தான் ஆரம்பித்திருக்கிறார்கள் என்பது கனம் அங்கத்தினருக்குத் தெரியும் என்று நினைக்கிறேன்.

திரு. க. தா. பெருமாள் ராஜு : ஸார், கோபி தாலுகாவில் வெள்ளாளபாளையம் என்ற பகுதியில் இந்த குஷ்டநோய் அதிகமாக இருக்கிறது என்பது சர்க்காருக்குத் தெரியுமா? கனம் கூட்டுறவு அமைச்சர் அவர்கள் அந்தப் பகுதிக்கு வந்த போதுகூட அந்த நிலையைப் பார்த்தார்கள். அங்கு ஏதாவது ஒரு சென்ட்ரல் ஏற்படுத்த அரசாங்கம் முன் வருமா?

MR. SPEAKER : Statistics for all the villages are not here.

கனம் திருமதி ஜோதி வெங்கடாசலம் : அதற்குத் தனிக் கேள்வி போடவேண்டும்.

திரு. ஆர். ரங்கசாமி : ஸார், டைரெக்டர் ஆஃப் பப்ளிக் ஹெல்த், டைரக்டர் ஆஃப் மெடிக்கல் சர்வீஸஸ், சுகாதார அமைச்சர் ஆகிய மூன்று பேர்களும் பெண்களாக இருக்கிற காரணத்தினால்தான் காலரா, தொழு நோய் முதலியவைகளெல்லாம் பரவுகின்றன என்று சொல்லப்படுகிறதே. இதை மாற்ற ஏதாவது ஏற்பாடு செய்வார்களா?

கனம் திருமதி ஜோதி வெங்கடாசலம் : கனம் அங்கத்தினர் சப்ளிமெண்ட்டரி கேள்வியில் கூறிய மாதிரி இங்கே எல்லோரும் பெண்களாக இருப்பதால்தான் இந்த வியாதிகள் பரவுவது என்பதல்ல. சட்ட சபையில்தான் பரவுகிற மாதிரித் தெரிகிறது.

[28th February 1964

திரு. ம. கமலநாதன் : அமைச்சர் அவர்கள் பதில் கூறும் போது தொழு நோய் தொத்து நோய் அல்ல என்று கூறினார்கள். வெண் குஷ்டம்தான் தொத்து நோய் அல்ல. தொழு நோய் கிருமிகள் மாலை 6 மணி முதல் காலை 6 மணி வரையில் பரவி இந்த நோய் ஏற்படுகிறது என்று சொல்லப்படுகிறது. ஆகையால் இந்த நோய் கொண்டவர்களை அய்ஸோலேட்டட் ஷெட்டில்தான் வைக்கவேண்டும் என்று சொல்லுகிறார்கள். அதற்கான ஏற்பாடுகளைச் செய்திருக்கிறார்களா என்று அறிய விரும்புகிறேன்.

கனம் திருமதி ஜோதி வெங்கடாசலம் : முனிசிபாலிட்டிகள் ஷெட் போட வேண்டும் என்று முனிசிபல் கமிஷனருக்கும், பஞ்சாயத்து பிரஸிடெண்டுகளுக்கும் எடுத்துச் சொல்லப்பட்டது. அது பற்றி அவர்கள் நடவடிக்கை எடுக்கவில்லை என்ற தகவல் குறித்து இப்போது டைரெக்டர் ஆஃப் பப்ளிக் ஹெல்த் நடவடிக்கை எடுத்து வருகிறார்கள்.

திரு. எம். எஸ். மணி : தொழு நோய் ஏற்பட்ட பிச்சைக் காரர்கள் மனைவியோடு குடும்பம் நடத்துகிறார்கள். அவர்களுக்கு வாரிசு பிறந்தால் அதற்கும் தொழு நோய் ஏற்படும். ஆகையால் அவர்களைப் பிரித்து வைக்க ஏற்பாடு செய்வார்களா?

கனம் சபாநாயகர் : நான் ஜெர்மனியில் இந்த மாதிரி நடந்தது என்று சொல்லுகிறார்கள்.

கனம் திருமதி ஜோதி வெங்கடாசலம் : அது நடைமுறையில் இயலாத காரியம்.

திரு. கே. பொன்னையன் : தொழு நோய் உஷ்ணப் பிரதேசத்தில்தான் வருகிறது, குளிர்ப் பிரதேசத்தில் இல்லை என்று கூறுகிறார்களே, அது சர்க்காருக்குத் தெரியுமா?

கனம் சபாநாயகர் : இது என்ன கேள்வி? எல்லோரும் குளிர்ப் நாட்டுக்குப் போய்விடுங்கள் என்று கனம் அங்கத்தினர் சொல்லுகிறார்களா?

City Compensation Allowance

* 110 Q.—SRI M. KALYANASUNDARAM,
SRI V. KRISHNAMOORTHY,
SRI K. CHEEMAICHAMY, and
SRI S. J. RAMASWAMY : Will the Hon. the Chief Minister be pleased to state—

(a) whether there is any proposal to enhance the City Compensatory Allowance given to the employees of the State Government; and

(b) if so, the details thereof?